



PARLAMENT EWROPEW

2009 - 2014

Dokument ta' sessjoni

9.5.2011

B7-0297/2011

MOZZJONI GHAL RIŻOLUZZJONI

imressqa wara l-mistoqsijiet għal tweġiba orali B7-0306/2011, B7-0307/2011, B7-0308/2011, B7-0310/2011, B7-0311/2011 u B7-0313/2011

skont l-Artikolu 115(5) tar-Regoli ta' Proċedura

dwar il-križi fis-settur Ewropew tas-sajd minħabba ż-żieda fil-prezzijiet taż-żejt

Alain Cadec, Antonello Antinoro, Jarosław Leszek Wałęsa, Maria do Céu Patrão Neves, Jim Higgins, Ioannis A. Tsoukalas, Rareş-Lucian Niculescu, Crescenzio Rivellini, Werner Kuhn, Vito Bonsignore
fisem il-Grupp PPE-DE

Riżoluzzjoni tal-Parlament Ewropew dwar il-križi fis-settur Ewropew tas-sajd minħabba ż-żieda fil-prezzijiet taż-żejt

Il-Parlament Ewropew,

- wara li kkunsidra r-Regolament tal-Kummissjoni (KE) Nru 69/2001 tat-12 ta' Jannar 2001 dwar it-thaddim tal-Artikoli 87 u 88 tat-Trattat tal-KE dwar għajnuna *de minimis*,
 - wara li kkunsidra r-Regolament tal-Kummissjoni (KE) Nru 875/2007 tal-24 ta' Lulju 2007 dwar l-applikazzjoni tal-Artikoli 87 u 88 tat-Trattat tal-KE rigward għajnuna *de minimis* fis-settur tas-sajd,
 - wara li kkunsidra l-Komunikazzjoni mill-Kummissjoni tas-7 ta' Ĝunju 2005 bit-titlu 'Pjan ta' Azzjoni għall-Għajnuna mill-Istat - Għajnuna mill-Istat inqas u mmirata aħjar: Roadmap għar-riforma fl-ghajnuna mill-Istat 2005-2009' (COM(2005)0107),
 - wara li kkunsidra d-Direttiva 73/238/KEE tal-Kunsill tal-24 ta' Lulju 1973 dwar miżuri sabiex jittaffew l-effetti tad-diffikultajiet fil-provvista ta' žejt mhux maħdum u prodotti petroliferi,
 - wara li kkunsidra d-Direttiva 2009/119/KE tal-Kunsill tal- 4 ta' Settembru 2009 li timponi obbligu fuq l-Istati Membri biex iżommu livell minimu ta' hażniet ta' žejt mhux maħdum u/jew ta' prodotti petroliferi,
 - wara li kkunsidra l-Komunikazzjoni mill-Kummissjoni bit-titlu 'Enerġija 2020 - Strategja għal enerġija kompetitiva, sostenibbli u b'sigurtà', (COM(2010)0639),
 - wara li kkunsidra r-Regolament (KE) Nru 663/2009 tal-Parlament Ewropew u tal-Kunsill tat-13 ta' Lulju 2009 li jistabbilixxi programm li jgħin l-irkupru ekonomiku permezz tal-ghoti ta' għajnuna finanzjarja Komunitarja għal proġetti fil-qasam tal-energija,
 - wara li kkunsidra r-riżoluzzjoni tiegħu tad-19 ta' Ĝunju 2008 dwar il-križi fis-settur tas-sajd b'riżultat taż-żieda fil-prezzijiet tal-fjuwils¹,
 - wara li kkunsidra l-Artikoli 115(5) u 110(2) tar-Regoli ta' Proċedura tiegħu,
- A. billi huwa fl-interess tal-Unjoni Ewropea li tissalvagħwardja l-attività fis-sajd, mhux biss biex tippreserva l-attività u l-impjieg fis-settur, iżda wkoll biex tappoġġa s-sigurtà tal-provvista tal-ikel tal-Unjoni,
- B. billi l-enerġija hija fattur importanti fl-ispiżza operattiva fis-settur tas-sajd u l-prezz tal-attività tas-sajjieda huwa dipendenti ġafna mill-prezz taż-żejt,
- C. billi ż-żieda fil-prezz taż-żejt taffettwa direttament id-dħul tas-sajjieda,

¹ GU C 286 E, 27.11.2009, p. 32.

- D. billi l-križi finanzjarja u ekonomika taffettwa partikolarment is-settur industrijali u l-intrapriži żgħar u medji (SMEs) u tipperikola l-attività u l-impjiegi fis-setturi primarji u sekondarji,
- E. billi l-križijiet politici fil-Magreb u l-Lvant Nofsani wasslu għal żieda fil-prezzijiet taż-żejt ta' iktar minn 100 dollaru l-barmil; billi l-prezzijiet taż-żejt għadhom incerti hafna minħabba r-riskju ta' instabilità politika fid-dinja Għarbija, b'mod ġenerali,
- F. billi ż-żieda riċenti fil-prezzijiet taż-żejt wasslet għal križi fis-settur tas-sajd u għal inkwiet kbir min-naħha tas-sajjeda,
- G. billi l-prezz tal-prodotti tas-sajd u l-akwakultura huwa stabbilit mill-bilanc bejn il-provvista u d-domanda u li, minħabba d-dipendenza għolja tal-Unjoni Ewropea fuq importazzjonijiet minn pajjiżi terzi (60%) ghall-akkwist tas-suq intern tagħha, il-produtturi ftit li xejn għandhom influenza fuq il-livell tal-prezz tal-prodotti tas-sajd,
- H. billi s-settur tas-sajd qiegħed f'sitwazzjoni ekonomika diffiċli, u digħi kien affettwat hafna minn diversi operazzjonijiet ta' żarmar ta' vapuri minħabba t-tnaqqis fil-kwoti u l-qabdiet u l-objettiv li tiċċekken il-flotta Ewropea fil-qafas tal-PKS;
- I. billi d-Direttiva tal-Kunsill tal-24 ta' Lulju 1973 għandha l-għan li tnaqqas l-effetti ta' diffikultajiet fl-akkwist ta' žejt mhux maħdum u prodotti petroliferi u timmira, b'mod partikolari, li tikkumpensa, jew tal-inqas tnaqqas, l-effetti ħżiena ta' kwalunkwe diffikultà, anki temporanja, li jkollha l-effett li tnaqqas b'mod konsiderevoli l-provvisti ta' prodotti bħal dawn, li tista' tikkawża xkiel serju fl-attività ekonomika tal-UE,
- J. billi l-Kummissjoni tawtorizza lill-Istati Membri li jagħtu għajjnuna *de minimis* meta din tkun meqjusa trasparenti. sa limitu massimu ta' 30 000 euro fuq perjodu ta' tliet snin lill-kumpaniji tas-sajd,
 - 1. Jesprimi l-appoġġ tiegħu għas-sajjeda tal-UE u jistieden lill-Kummissjoni u lill-Kunsill biex jieħdu l-miżuri adegwati biex jiffacilitaw l-attività tas-sajjeda;
 - 2. Jitlob lill-Kummissjoni biex iżzid il-limitu tal-ghajjnuna *de minimis* minn 30 000 għal 60 000 euro kull ditta fuq il-perjodu ta' tliet snin;
 - 3. Ifakk lill-Kummissjoni u lill-Kunsill dwar l-urġenza li tissaħħa is-sigurtà tal-akkwist tal-enerġija tal-Unjoni, iżda wkoll li jinfurmaw aħjar is-swieq u li jassiguraw lill-konsumaturi dwar l-istat tal-ħażnejt taż-żejt mhux maħdum, partikolarment dwar id-disponibilità fil-każ ta' križi jew skarsezza;
 - 4. Jitlob lill-Kummissjoni biex tipproponi pjan ta' azzjoni għar-reğjuni kostali li għandhom settur tas-sajd attiv;
 - 5. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti tal-Istati Membri, u lill-organizzazzjonijiet tal-produtturi u lill-industriji tas-sajd Ewropej.